



अध्यक्ष-सह प्रबंध निदेशक महोदय का  
संदेश



*63<sup>rd</sup> Independence Day  
2009*



**M**ahanadi  
**C**oalfields  
**L**imited  
(A Subsidiary of Coal India Limited)  
*A Mini Ratna Company*

महानदी कोलफील्ड्स लिमिटेड  
जागृति विहार, सम्बलपुर - 768020

**Mahanadi Coalfields Limited**  
Jagruiti Vihar, Sambalpur - 768020

स्वतंत्रता दिवस के शुभ अवसर पर एम.सी.एल. परिवार के नाम  
अध्यक्ष-सह-प्रबंध निदेशक महोदय का

## संदेश

प्रिय साथियों,

63 वें स्वतंत्रता दिवस के पावन अवसर पर आप सभी को मेरी हार्दिक बधाई एवं शुभकामनाएँ।

हमें गर्व है कि हम भारतीय हैं और हमारा देश दुनिया का सबसे बड़ा गणतंत्र है। सैकड़ों वर्षों की गुलामी के बाद 15 अगस्त 1947 को आज ही के दिन हमें आजादी मिली थी तभी से हम इस दिन को स्वतंत्रता दिवस के रूप में मनाते आ रहे हैं ! किसी भी देश की उन्नति में ऊर्जा के स्रोत की अहम भूमिका रहती है वो ऊर्जा का स्रोत भारत के पास "कोयला" है इसलिए देश की उत्तरोत्तर प्रगति में कोयला क्षेत्र की अहम भूमिका रही है। आबादी बढ़ने के साथ-साथ ऊर्जा की माँग बढ़ रही है। इस परिप्रेक्ष्य में उन माँगों को पूरा करने में हम ऐसे संगठन से जुड़े हैं जो देश की आर्थिक एवं सामाजिक क्षेत्र में महत्वपूर्ण भूमिका अदा कर रहा है। ऐसे संगठन के अंग के रूप में हमें गर्व महसूस होना चाहिए साथ ही हमें अपने दायित्व और कर्तृत्व को पूरी निष्ठा के साथ निर्वाह करना चाहिए ताकि हमारा देश हमेशा नई ऊँचाइयों को छू सके।

हर्षोल्लास की इस घड़ी में हम उन अमर शहीदों को भुला नहीं सकते जिनके बलिदान के फलस्वरूप हमें यह शुभ दिन देखने को मिला है, जिसमें ओडिशा के वीर सपूतों जैसे उत्कलमणि पण्डित गोपबन्धु दास, नेताजी सुभाष चन्द्र बोस, उत्कल गौरव मधुसूदन दास, रमादेवी, डा० राधानाथ रथ, पण्डित गोदावरिस मिश्र, नवकृष्ण चौधरी, हरेकृष्ण महातब, फकीर मोहन सेनापति इत्यादि अमर शहीदों का विशेष योगदान रहा है।

आपकी कम्पनी ने उत्पादन, उपभोक्ताओं को आपूर्ति, श्रम कल्याणकारी योजनाओं, पर्यावरणिक सुरक्षा, सामुदायिक विकास कार्यों तथा मुनाफा आदि क्षेत्रों में उल्लेखनीय प्रगति की है। यह उपलब्धि आप सभी की कड़ी मेहनत, लगन, समर्पण एवं सहयोग की बदौलत ही प्राप्त की जा सकी है। इसके लिए आप सभी बधाई के पात्र हैं। आने वाले समय में यह कम्पनी न सिर्फ कोल इण्डिया बल्कि देश के उद्योग जगत में अपना विशिष्ट स्थान हासिल करेगी - इसमें कोई संदेह नहीं।

आपकी कंपनी ने 2007-08 में 88.01 मिलियन टन कोयला उत्पादन किया जो बढ़कर 2008-09 में 96.34 मिलियन टन हो गया यानी कोयला उत्पादन के क्षेत्र में 9.46 प्रतिशत वृद्धि दर प्राप्त की गई। हमारी सरकार ने इस वर्ष राष्ट्रीय विकास की दर 6-7 प्रतिशत रखी है और इस दर को प्राप्त करने के लिए हमारी कम्पनी ने अपना वार्षिक लक्ष्य 115 मिलियन टन रखा है जो कि पिछले वर्ष की

तुलना में करीब 18 प्रतिशत अधिक है। अतः इस लक्ष्य को हासिल करने के लिए कम्पनी ने हाल ही में चार नये विभागीय सरफेस माइन्सर्स (दो ईब वैली क्षेत्र एवं दो तालचेर क्षेत्र) खरीदकर चालू किये हैं जिससे कोयला उत्पादन की गति में अवश्य बढ़ोतरी होगी। इसके अलावा कम्पनी ने और दो मुख्य कदम उठाये हैं।

1. ज्यादा से ज्यादा अपनी (विभागीय) मशीनों का क्रय एवं उपयोग।

2. जहाँ कहीं भी अपनी मशीनों को समयानुसार नहीं दे पाये हैं वहाँ पर अन्य एजेन्सियों की मदद से अपने लक्ष्य की प्राप्ति।

आज के इस पावन अवसर पर एमसीएल एक ऐसा काम करने जा रही है जो कि कोल इण्डिया के किसी अनुषंगी कंपनी के लिए नया है। हम एमसीएल का अपना ई-प्रोक्योरमेंट पोर्टल शुरू करने जा रहे हैं जिसका नाम है [mcltenders.gov.in](http://mcltenders.gov.in)। इस पोर्टल पर हमारे सभी बिडर (निविदादाता) ऑन लाईन पर निविदा दस्तावेज को डाउनलोडिंग कर सकते हैं तथा ऑन लाईन अपना निविदा प्रपत्र जमा भी कर सकते हैं। निविदाओं का स्वचालित मूल्यांकन भी पोर्टल के माध्यम से हो सकेगा। हमें टेण्डर प्रक्रिया पूरी करने में 4 या 5 महीने लगते थे, परन्तु इस प्रक्रिया के जरिए निविदाओं का मूल्यांकन और कार्यदेश एक महीने के अन्दर पूरा हो जाएगा। निविदाओं का मूल्यांकन पारदर्शी होगा जिससे केन्द्रीय सतर्कता आयोग की पारदर्शिता के अनुदेशों का शत प्रतिशत अनुपालन हो सकेगा। हमें खुशी है कि एमसीएल ई-प्रोक्योरमेंट के जरिए इस दिशा में एक सार्थक प्रयास करने जा रही है। इस कार्य के लिए हम राष्ट्रीय सूचना विज्ञान केन्द्र (एनआईसी) के प्रति आभार प्रकट करना चाहते हैं जिनके सहयोग से हम ई-प्रोक्योरमेंट लागू करने में समर्थ हो सके।

विस्थापितों के लिए एमसीएल ने परियोजना प्रभावित व्यक्तियों (पीएपीएस) द्वारा गठित सहकारी समिति को लेकर एक नयी योजना की शुरुआत की है, जिससे प्रभावित इच्छुक व्यक्तिविशेष कोयला दुलाई के ठेका कार्य में बिना किसी निविदा (टेण्डरिंग) में हिस्सा लेकर लाभान्वित व अपने जीवन स्तर को उँचा उठा सकते हैं एवं कम्पनी की मदद कर सकते हैं।

एमसीएल ने इंटिग्रेटेड कम्प्यूनिकेशन्स नेटवर्क की भी शुरुआत की है जिससे एमसीएल मुख्यालय के सर्वर के साथ जगन्नाथ क्षेत्र, ईब वैली क्षेत्र एवं बसुंधरा क्षेत्र के नोडल सर्वर को जोड़ा जा रहा है, जिससे डाटा डालने के साथ साथ बातचीत भी हो सकेगी। इस प्रणाली के माध्यम से ई-पेमेंट, ई-टेण्डरिंग सफ्लार्ड चेन मैनेजमेंट, फाइनेंसियल कंट्रोल मैनेजमेंट एवं मानव संसाधन प्रबंधन एवं अन्य वेब साईट कार्य सुचारू रूप से निष्पादित किये जा सकेंगे।

कोयलांचल के आस-पास बसनेवाले ग्रामवासियों के लिए निःशुल्क ओपीडी चिकित्सा सेवा लागू की गई है। साथ ही मोबाइल हेल्थ वैन के माध्यम से गाँव-गाँव में जाकर चिकित्सा सुविधा मुहैया कराने के साथ-साथ निशुल्क दवाईयाँ भी दी जा रही हैं। टाटा कैंसर इंस्टिट्यूट मुम्बई हेतु ओडिशा के लोगों को निशुल्क

एम्बूलेंस सुविधा तथा सोनपुर के जनजाति क्षेत्र के लिए फाको मशीन का प्रावधान किया गया है ।

एमसीएल 7.04 करोड़ रुपये के व्यय से झारसुगुडा स्थित ईब वैली में नर्सिंग कालेज का निर्माण करने जा रही है । इसके अलावा सुन्दरगढ जिले में एक आई.टी.आई तथा तालचेर क्षेत्र में एक मेडिकल कालेज का निर्माण करने जा रही है । अनगुल एवं झारसूगुडा में भी दो आई.टी.आई. को अपनाने जा रही है ।

मैं इस अवसर पर उन सभी ग्रामवासियों का आभार प्रकट करता हूँ जिन्होंने अपनी जमीन, अपना घर एवं अपने संसाधन कम्पनी को उपलब्ध कराये, जिसके फलस्वरूप यह कम्पनी यहाँ तक पहुँच सकी । इसके साथ साथ कंपनी में कार्यरत सभी कर्मचारी, अधिकारी, श्रमिक संघ एवं अधिकारी संघ के पदाधिकारियों के सक्रिय सहयोग की सराहना करता हूँ ।

संयुक्त सलाहकार समिति, कल्याण समिति एवं खान सुरक्षा समिति जैसी विभिन्न समितियों के माध्यम से हमें अनेक महत्वपूर्ण सुझाव मिले हैं, जिन्हें हमने निष्ठा पूर्वक लागू किया है तथा इससे कम्पनी को काफी लाभ भी हुआ है ।

मैं राज्य प्रशासन, केन्द्र प्रशासन, माननीय सांसदों, विधायकों, स्थानीय सामाजिक कार्यकर्ताओं, प्रेस/मीडिया तथा उन सभी व्यक्तियों को जिनका इस कम्पनी के विकास में सहयोग रहा है, उनके बहुमूल्य योगदान के लिए अपनी ओर से तथा एमसीएल परिवार की ओर से आभार व्यक्त करता हूँ एवं आशा करता हूँ कि भविष्य में भी इसी प्रकार सभी का सहयोग मिलता रहेगा ।

इस पावन अवसर पर मैं आप सभी से अपील करता हूँ कि आप सभी स्वयं अपने एवं अपने परिवार के सर्वांगीण विकास पर ध्यान दें तथा अपनी कम्पनी, समाज एवं राष्ट्र के हित में समर्पित होकर योगदान करें ।

देश का भविष्य हमारे नौजवान बच्चे हैं । अपने देश को सुरक्षित एवं गौरवशाली बनाये रखने के लिए इन्हें चरित्रवान, शिक्षित एवं स्वस्थ बनाना हमारी प्राथमिक जिम्मेदारी है ।

आइये आज हम सभी अपनी समृद्ध संस्कृति और राजभाषा को अंगीकार करें जो हमारी भारतीयता की पहचान है ।

अन्त में पुनः एक बार एमसीएल परिवार की ओर से आप सभी के स्वस्थ जीवन, सुख-समृद्धि एवं खुशहाली की हार्दिक कामना करता हूँ एवं स्वतंत्रता दिवस की हार्दिक बधाई देता हूँ ।

॥ वन्देमातरम् ॥

आपका

**श्री एस्. आर्. उपाध्याय**

अध्यक्ष-सह-प्रबंध निदेशक

दिनांक: 15 अगस्त, 2009